

2nd November 1962]

(b) The question of placing a copy of the report of the Special Officer in the Legislature Library will be considered after orders are passed on the report of the Special Officer.

திரு. ம. கமலநாதன் : 'ரிப்போர்ட் ஏற்கனவே வந்துவிட்டது' என்று சொல்லப்படுகிறது. அப்படியென்றால், எந்தத் தேதியில் அது அறிவிக்கப்படும் என்று அறியலாமா?

கனம் திரு. எம். பக்தவத்சலம் : நான் கொடுத்த விடையில் 'ரிப்போர்ட் இன்னும் வரவில்லை' என்று சொன்னேன். 'சொல்லப் படுகிறது' என்று சொன்னால், அதற்கு நான் என்ன விடை அளிக்க முடியும்? ரிப்போர்ட் வந்த பிறகு, லெஜிஸ்லேச்சர் லைப்ரரியில் அது வைக்கப்படும்.

திரு. மீ. கலியாணசுந்தரம் : விவரங்களைப் பற்றி அரசாங்கம் உத்தரவிடுவதற்கு முன்பு அந்த மாவட்டத்தைச் சேர்ந்த சட்டமன்ற உறுப்பினர்கள், பார்லிமெண்ட் உறுப்பினர்கள் ஆகியவர்களைக் கலந்து கொண்டு, இதுபற்றி முடிவு எடுக்கப்படுமா?

கனம் திரு. எம். பக்தவத்சலம் : அதைப்பற்றி தனியாகக் கேள்வி வேண்டும்.

பஞ்சாயத்துக்கள்

* 1145 கேள்வி.—திரு. வெ. கிருஷ்ணமூர்த்தி : கனம் முதலமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரை மாவட்டம் பனையூர் பஞ்சாயத்து உறுப்பினர்கள், தலைவர் அனைவரும் ஏக்காலத்தில் ராஜினாமா செய்தார்களா?

(இ) ஆம் எனில் காரணம் என்ன?

(உ) அந்தப் பஞ்சாயத்து கலைக்கப்பட்டதா?

கனம் திரு. எம். பக்தவத்சலம் : (அ) ஆம். மதுரை மாவட்டம் பனையூர் பஞ்சாயத்து உறுப்பினர்கள், தலைவர் அனைவரும் ஏக்காலத்தில் 21-12-1960-ல் ஒரு தீர்மானம் மூலம் ராஜினாமா கொடுத்தனர்.

(இ) பஞ்சாயத்து எல்லைக்குள் நடக்கும் கள்ளச் சாராயம் இறக்குதல், குதாட்டம் இவைகளைப் பற்றிய பஞ்சாயத்தின் 27-11-1960-ம் தேதிய தீர்மானம் நம்பர் 27-ன் மேல் சம்பந்தப்பட்ட அதிகாரிகள் நடவடிக்கை எடுக்காதது காரணம்.

(உ) ஆம்.

திரு. வெ. கிருஷ்ணமூர்த்தி : பஞ்சாயத்துக்கள் எடுத்துக்கூறுகின்ற குற்றங்குறைகளைக் களைய அரசாங்க அதிகாரிகள் சரியாக நடவடிக்கை எடுக்காத காரணத்தினால்தான், பனையூர் பஞ்சாயத்து உறுப்பினர்கள் தங்கள் பதவிகளை ராஜினாமா செய்தார்கள் என்று அமைச்சர் அவர்கள் கூறினார்கள். இனிமேலாவது அவ்வாறு பஞ்சாயத்து உறுப்பினர்கள் ராஜினாமா செய்யாமலிருக்க அவர்கள் கூறும் குற்றங்குறைகளை அரசாங்க அதிகாரிகள் உடனுக்குடன் கவனிப்பார்களா?

[2nd November 1962]

கனம் திரு. எம். பக்தவத்சலம் : பஞ்சாயத்து கவனிக்க வேண்டிய விஷயங்கள்வேறு. அவர்களுடைய துறைக்குப் புறம் பான விஷயங்களாக இல்லாதவற்றில், ஏதாவது தவறு நேர்ந்தால் அதை எடுத்துக்காட்டலாம். கண்டனம் தெரிவிக்கும் வகையில் ராஜினாமா செய்தார்கள் என்பது முறையல்ல. மேலும், இந்தப் பஞ்சாயத்தைப் பொறுத்தவரையில், வேறு பல வகைகளிலே, சட்டத்திற்கும் முறைக்கும் விரோதமாக அவர்கள் நடந்து கொண்டிருந்தார்கள் என்று கலெக்டரே அந்தப் பஞ்சாயத்துக்கு நோட்டீஸ் கொடுத்து, “அந்தப் பஞ்சாயத்தை ஏன் ஓர் ஆண்டுக்குக் கலைக்கக்கூடாது” என்று கேட்டிருந்தார்கள். அதற்கு பதில் வரவில்லை. ஆனால், வேறு ஏதோ காரணத்தை வைத்து பஞ்சாயத்து உறுப்பினர்கள் ராஜினாமா செய்திருக்கிறார்கள்.

* 1146 கேள்வி.—திரு. சா. ராமசாமி : கனம் முதலமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கீழ்ப்பழுஷூர் பஞ்சாயத்தை இரண்டாகப் பிரிக்கும்படி கோரி விண்ணப்பங்கள் வந்துள்ளனவா?

(இ) அங்குள்ள மக்கள் கணக்கீட்டின்படி மேஜர் பஞ்சாயத் தாக்கும் உத்தேசமுண்டா?

கனம் திரு. எம். பக்தவத்சலம் : (அ) ஆம்.

(இ) அப்படி ஒரு உத்தேசம் இப்போது இல்லை.

திரு. சா. ராமசாமி : இந்த விண்ணப்பத்தின் பேரில் என்ன நடவடிக்கை எடுக்கப்பட்டிருக்கிறது?

கனம் திரு. எம். பக்தவத்சலம் : இப்பொழுது அந்தப் பஞ்சாயத்தைப் பிரிப்பதில்லை என்று முடிவு செய்யப்பட்டிருக்கிறது.

Co-operative Sugar Mill for Madurai

* 1147 Q.—SRI K. MOOKIAH THEVAR : Will the Hon. the Minister for Industries be pleased to state—

(a) whether there is any proposal to start a Co-operative Sugar Mill at Madurai; and

(b) if so, when and where?

THE HON. SRI R. VENKATARAMAN : (a) & (b) The Government of India have approved a proposal to set up a co-operative Sugar factory in the Madurai district. It has been decided to locate the factory in Urseri-Vavidamarudur villages in the Nialkottai taluk. The factory is in the process of organisation.

திரு. வை. சங்கரன் : அதற்காகத் தனியாரிடமிருந்து எவ்வளவு பங்குத் தொகை பெறப்பட்டது? இதுவரை அதற்காக எவ்வளவு தொகை வசூலாகியிருக்கிறது?

கனம் திரு. ஆர். வெங்கட்டராமன் : இதுவரை 21 லட்ச ரூபாய்க்குமேல் வசூல் செய்யப்பட்டிருக்கிறது.